

IL-POEŻIJA TAL-HAJJA

Ta' PAWLU CACHIA

Tin, tin, tin, tin.

Rajthom mexjin:
Issa ġejjin,
Imb'ghad sejrin
Aktarx hemdin,
Wisq imtaqqlin
U mghobbijin
B'igisma sfajrin,
B'ucuh ebsin:
Mhumiex hajjin,
Ghax bajdanin,
B'xoffa mkemmxin,
Ftit kahlanin
U mitruhin.

Nies imtarrxin,
Nies sogħbenin
Bl-hemm imdejquin
F'dieq maqfulin:
Xe'n imfarrġin,
Imm' ġhajjenin,
Kif imlebbtin
Hemm għaddejjin,
Dejjem sektin,
Wisq imbellhin,
Ferm ferhanin
B'serh il-mejtin!

Flimkien ġejjin,
Ġejjin, resqin,
Hawn l-imsejknin,
Jaslu fil-hin
F'lok il-mejtin,
Jkunu mwennsin
Meta mnizzlin
F'oqbra mmermrin
'Lkoll miksijin
B'għotjien keshin.

Hbula mzaqżqin
Ftit imfazrin
Jordmu helwin
'L dawk felhanin,
'L dawk dahkanin,
Izda reqdin.

Fl-art mixhutin:
Jorqdu henjin
Fit-trab wisq bnin,
Fid-diam tas-snin.

KARBA TA' SULDAT

Ta' LOUIS BUTTIGIEG

Faqqgħet il-gwerra
U fuq ix-xwiek konna, herqana
Biex nagħmlu minn qalbna kull saġrifċċju.
U l-armi qerrieda tawna f'idejna,
Biex għal bnedmin bħalna, nahbtu bil-qilla
U dan hassejna li kien ġieh kbir.
Għall-amar wegibna u morna nissieltu,
Nitbiċċru, nitqatlu fi xmajjar ta' demm.
Eluf u eluf hajjithom tilfu;
Eluf u eluf baqghu hajjin;
Min zopp, min aghma u min miflug.
Minn mohħna l-hsieb għadda,
Li dak li għamilna sewa xi haġa;
Li dak li għamilna ma kienx għal xejn.
Il-gwerra saret għal ġieh il-haqq.

U nafu issa kemm konna mqarrqa,
Għax ġieh il-haqq ma kien hemm qatt.
Konna biss pupi bl-ispaga mgebbda
Min-nies setghana, mimlija reghba.
Qlub il-kefrija mimlija frugħa,
Għad-demm għatxana, f'dagħdigha ġenn.
U minn li għadda ma tghallmu xejn.
Bla rażan għadha tahkem ir-reghba
W għadhom isaltnu fost il-blubat.
Fl-imhuh ihawdu, fl-imhuh igerfxu
Kliem ta' bla siwi, gideb tnassis.